

18 ta' Frar, 1946.

Imballfin :

la-S. F.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. J.A. Camilleri, LL.D.

Dr. Filippo Nicolò Buttigieg et. ne.

versus

Jessie sive Giuseppina Philips

**Fidejussjoni — Mara Mizzewga — Minuri — Rilevanza —
Digriet tas-Sekond'Awla — Kuntratti maghmula
bis-sahha tieghu — Art. 2076 tal-Kodiċi Civili,
u art. 551 u 552 tal-Kodiċi tal-Proċedura Civili.**

Lil-digriet tas-Sekond'Awla ma jughmlux validi l-obbligazzjonijiet ta' nisa mizzewga jew minuri f'kuntratti li fihom ikun hemm l-obbligu espress ta' hu bl-ichor li jivviera lil dawk in-nisa jew minuri, kemm il-darba l-kuntratt ma jigiġi registrat fir-Registru Pubbliku fiż-żmien ta' zahar mid-data tad-digriet jew mill-gurnata li tkun giet moghtija fid-digriet.

Kull digriet ta' awtorizzazzjoni jew permess ghal kull konvenzjoni jew rinunzja ma jibqar isekk kemm il-darba l-att tal-konvenzjoni jew rinunzja ma jsirx fiż-żmien ta' zahar minn dak in-nha tad-digriet jew mill-gurnata moghtija fid-digriet.

Jekk kuntratt minn dawk taq imsemmijin huwa annullabili għax ma għer inskrutt fi żmien zahar, jista' jigi sonat l-att ichor ta' ratifika li jsir bil-lebta awtorizzazzjoni; u dan il-kuntratt sanatorju mhux mekting li jsir fi żmien zahar, jekk tkun ja saret l-

inskrizzjoni bis-makha tal-kuntratt li kien annullabili, imma huwa biżżejjed li jair fi żmien wahrej mid-digriet jew mill-gurnata mogħtija fid-digriet.

Il-Qorti — Rat iċ-ċitazzjoni ta' l-atturi fil-kwalità tagħhom ta' kuraturi tal-wirt għacenti ta' William Rutter, quddiem il-Prim'Awla tal-Qorti Ċivili tal-Maestà Tiegħu r-Re, fejn talbu li jiġu awtorizzati jipproċedu għall-eżekuzzjoni tal-kuntratt in atti Giovanni Chapelle tas-27 ta' Lulju 1933 għall-hlas ta' £400. 19. 7, sorti dovuta u imghax tal-hamsa fil-mija fis-sena relatiwi, mid-data tal-kuntratt sad-data tal-pagament, non ostanti li għaddew aktar minn tliet snin mid-data li fiha l-istess kuntratt seta' jiġi eżegwit; bl-ispejjeż kompriżi dawk tal-mandat tas-sekwestru tat-13 ta' Diċembru 1943;

Omissis;

Rat is-sentenza mogħtija mill-Prim'Awla tal-Qorti Ċivili tal-Maestà Tiegħu r-Re fid-29 ta' Mejju 1945, fejn irrespingiet l-eċċezzjoni tan-nullità tal-garanzija, minghajr taxxa ta' l-ispejjeż, u rrespingiet l-eċċezzjoni ta' l-estinzjoni tal-garanzija in bażi għall-art. 1732 ta' l-Ord. VII ta' l-1868, bl-ispejjeż kontra l-konvenuta: wara li kkunsidrat;

Fuq l-ewwel eċċezzjoni, li peress u-kuntratt tas-27 ta' Lulju 1933 ma kienx sar fi żmien ta' xamm mill-gurnata tad-digriet, u għalhekk ma giex reġistrat u awk iż-żmien fir-Registru Pubbliku, dik in-nullità giet sanata bil-konferma jew ratifika da parti tal-konvenuta b'att rivestit mill-formalità sostanzjali rikjesti għall-att konfermat, u wara awtorizzazzjoni tal-Qorti;

Fuq it-tieni eċċezzjoni, illi skond l-interpretazzjoni mogħtija mid-dottrina u l-gurisprudenza lill-art. 1732 fuq insensu l-liberazzjoni tal-fidejussur ma hemmx lok għaliha jekk mhux meta dan ikun bi kliem ċar, anzi bi klawsoła appożita u distinta, illimita l-obligazzjoni tiegħu għaž-żmien mogħti lid-debitur (ara sentenza tal-Prim'Awla tal-21 ta' Novembru 1904 "Sultana vs. Dr. G. Agius", u sentenza ta' din il-Qorti tat-13 ta' Marzu in re "Parthenis vs. Trapani", Vol. XIX, II, p. 69, u I, p. 78); illi fil-każ ma hemmx klawsoła appożita u distintiva minn dik li tistabbilixxi ż-żmien għall-adem-

piment ta' l-obligazzjoni prinċipali; tant huwa hekk all i-istess konvenuta trid tirrikava dik il-limitazzjoni minn diversi espressjonijiet użati fil-kuntratt li minnhom xejn ma jista' jkun dedott blief id-dilazzjoni ta' sena mid-diviżjoni ta' l-immobili appartenenti tal-assi tal-Baronessa Calici Casolani, li tagħha l-konvenuta hija wahda mill-erbgha werrieta, għall-filas tal-kapital u interessi, u li għalihom il-konvenuta ikkostitwiet ruħha garanti solidali ma' żewġha; u huwa ċert li dik il-limitazzjoni ma tirriżultax minn kliem ċar; illi jidher biż-żejjed ċar illi dik id-dilazzjoni għet mogħtija biex il-konvenuta jkollha mohha kwiet li ma jsirux proceduri eżekutivi qabel ma tkun fi grad li tħallas;

Rat in-nota ta' l-appell tal-konvenuta u l-petizzjoni tagħha fejn talbet ir-revoka ta' dik is-sentenza, billi tilqa' ż-żewġ eċċezzjonijiet mogħtija minnha u għalhekk tiġi respinta t-talba ta' l-atturi, bl-ispejjeż taż-żewġ istanzi;

Omissis;

Tikkunsidra fuq l-ewwel eċċezzjoni;

Illi skond l-art. 551 tal-Kodiċi tal-Proċedura Ċivili, id-digriet tas-Sekond Awla tal-Qorti Ċivili ma jagħnulux validi l-obligazzjonijiet ta' nisa jew ta' minuri f'kuntratti li fihom ikun hemm l-obligu espress ta' hadd ieħor li jindennizza lil dawn in-nisa jew minuri, kemm il-darba dawn il-kuntratti ma jiġux reġistrati fir-Reġistru Pubbiku fi żmien xahar minn dak in-nhar tad-digriet jew mill-gurnata li tkun għet mogħtija fid-digriet. Il-fundament razzjonali ta' din id-dispożizzjoni qiegħed kollu fil-protezzjoni li l-igi trid tagħti lin-nisa miżżewġa u lil-minuri, biex dik ir-rilevanza li favur tagħhom tkun għandha toħroġ tiġi maħruġa fi żmien xahar mid-data tad-digriet; għaliex diversament bi żmien iżjed twii daww il-persuni jistgħu eventwalment jiġu preġudikati fi-interessi tagħhom per mezz ta' iskrizzjonijiet ipotekarji li jkunu jistgħu joħroġu kontra persuni li kontra tagħhom għandha toħroġ ir-rilevanza;

Tikkunsidra;

Illi għalhekk, biex wiehed jista' jeżamina jekk it-tieni kuntratt tar-ratifika kellux ikun inskritt fi żmien ta' xahar

jew ta' xahrejn, hemm bżonn illi tkun il-kwistjoni kollha mpernjata fuq dak il-fondament razzjonali tad-dispożizzjoni; għaliex jekk il-legislatur ikun ried jaasal, u effettivament wasal, għall-fini prefiss b'dik id-dispożizzjoni, allura jista' ma jkunx applikabili iżjed dak l-art. 551 fuq imsemmi u jiġi applikat l-art. ta' wara, 552, li huwa iżjed ġenerali u li jgħid illi kull digriet ta' awtorizzazzjoni jew permess għal kull konvenzjoni jew rinunzja ma jibqax isebh kemm il-darba l-art tal-konvenzjoni jew rinunzja msemmi fid-digriet ma jsirx fi żmien ta' xahrejn minn dak in-nhar tad-digriet jew mill-ġurnata mogħtija fid-digriet;

Tikkunsidra:

Illi peress illi l-kuntratt tas-27 ta' Lulju 1933 minn fejn kellha tohrog rilevanza favur l-appellanti u kontra żewġha sar in-eżekuzzjoni tad-digriet tas-Sekond'Awla tal-Qorti Ċivili tal-31 ta' Diċembru 1932, rinnovat b'digriet iehor tad-29 ta' Marzu 1933, u għalhekk meta kien skada x-xahar kontemplat f'dak l-artikolu tal-liġi, sar rikors iehor quddiem dik il-Qorti biex ikun ratifikat dak kollu li sar per mezz ta' l-ewwel kuntratt; u l-Qorti tat dik l-awtorizzazzjoni per mezz ta' digriet iehor tas-27 ta' Marzu 1934, u l-kuntratt relativ sar fil-25 ta' Mejju 1934, meta kien għalaq ix-xahar iżda ma kienux għalqu xahrejn minn dak id-digriet;

Kieku ma kienx hemm l-inskrizzjoni tar-rilevanza diġà mahruġa fir-Registru Pubbliku kontra r-raġel ta' l-appellanti a favur tagħha in forza tal-kuntratt tas-27 ta' Lulju 1933 u l-inskrizzjoni tal-kontenut ta' dan il-kuntratt l-appellanti kien ikollha raġun, għax allura l-inskrizzjoni kellha bil-fors tohrog fi żmien xahar mid-data tad-digriet tas-27 ta' Marzu 1934; iżda dik l-inskrizzjoni kienet teżisti, a parti l-annullabilità tagħha, in forza ta' dak li jgħid l-art. 551 fuq imsemmi; għalhekk meta l-Qorti tat id-digriet tas-27 ta' Marzu 1934 biex jiġi kollox ratifikat, dik ma kenitx haġ'obra flief awtorizzazzjoni biex issir dik il-konvenzjoni tar-ratifika ta' dak kollu li kien sar per mezz tal-kuntratt tas-27 ta' Lulju 1933, mentri l-inskrizzjoni fir-Registru Pubbliku kienet qiegħda teżisti, u għalhekk ma kellhiex bżonn issir inskrizzjoni ġdida. Dik ir-rati-

fika, li certament kellha ssir per mezz ta' att pubbiku debita-
ment awtorizzat, ikkonvalidat dak kollu li kien invalidu, iżda
dina r-ratifika ma kellhiex bżonn issir fi żmien xahar, la darba
dak kollu li kien kontenut fil-kuntratt tas-27 ta' Lulju 1933
kien inskrutt fir-Registru Pubbiku; u għadkem kien invalidu,
iżda sar validu per mezz tar-ratifika. Imbagħad f'materja
simili, huwa applikabili l-prinċipju "interpretatio in dubio
capienda est semper ut actus et dispositio valeant potius quam
pereant", u l-prinċipju l-iehor li peress li n-nullità hija piena
hija ta' interpretazzjoni rigoruza — "interpretatione legum
poenae molliendae sunt potius quam asperandae" (L. 42, Dig.
XLVIII, 19);

Tikkunsidra fuq it-tieni eċċezzjoni;

Illi skond l-art. 2067 tal-Kodiċi Civili l-pleġġ li jkun illi-
mita l-plegġerija tiegħu għall-istess żmien li kien ġie mogħti
lid-debitur prinċipali, jibqa' obligat għaż-żmien indikat f'dak
l-artikolu; għalhekk il-kwistjoni qiegħda kollha jekk l-appel-
lanti kienetx illimitat il-garanzija tagħha għal żmien ta' sena,
dilazzjoni li kienet ġiet mogħtija lid-debitur prinċipali. Pe-
ress li l-atturi kienu ssekwestraw is-salarju jew il-pensjoni
tar-raġel ta' l-appellanti, din, biex hija u r-raġel johorġu minn
dik il-pożizzjoni hekk prekarja, ipproponiet illi hija tagħmel
garanzija solidali war-raġel tagħha, purkè l-eżekuzzjoni ma
ssirx blief fuq ċerti beni, jekk mlux wara sena mid-diviżjoni
tal-beni tal-Barunissa Cafici Casolani, li ta' din kienet wer-
rieta ma' oħrajn l-istess appellanti. Dana sar evidentement,
kif tajjeb irriteriet l-Ewwel Qorti, biex l-atturi jagħtu oppor-
tunità lill-appellanti li tkun tista' thallas dak id-debitu per
mezz tal-beni li jkunu ġew assenjati lilha mid-diviżjoni ta'
dawk il-beni, u għalhekk taw żmien ta' sena minn dik id-divi-
żjoni. Iżda mill-kuntratt ma jidherx illi dik il-garanzija ġiet
limitata għal dak iż-żmien kif tippretendi l-appellanti, għaliex
kieku kien diversament dan kellu jkun indikat mlux permezz
ta' espressjonijiet ekwivoċi, li anzi jwasslu, kif intqal iżjed
"il fuq, għall-konklużjoni opposta fuq imsemmija, iżda per-
mezz ta' espressjonijiet ċari u klawsola appożita skond il-ġu-
risprudenza ċitata mill-Ewwel Qorti, u skond is-sentenza

mogħtija mill-Prim'Awla tal-Qorti Ċivili fl-31 ta' Mejju 1904 in re "Vella vs. Psaila" u sentenzi hemm citati;

Għal dawn ir-raġunijiet u għal dawk ta' l-Ewwel Qorti;

Tirrespingi l-appell tal-konvenuta u għalhekk tirrespingi l-oċċezzjonijiet fuq inusemmija, u għalhekk tikkonferma s-sentenza li minnha hemm appell; u in vista ta' ċirkustanzi tal-każ tordna illi l-ispejjeż ta' dan l-appell ma jkunux taxxati bejn il-partijiet, id-dritt tar-registru jidhallas mill-appellant.
